



ABŞ-ın şokolad nəhəngi sayılan Marsın məhsullarında ölümcül salmonella bakteriyası tapılıb.

Firma İngiltərə və İrlandiyada satılan "Galaxy Teaser bar", "Counters və Minstrels" məhsullarını geri çağırıb. Bu qərarın verilməsinə səbəb Mars səlahiyyətliələrinin cümə axşamı Londonun şimal-qərbində yerləşən Sloughdakı laboratoriyada istifadə tarixi 2018-ci ilin may ayına qədər olan paketlərində ölümcül salmonella bakteriyası aşkarlanması olub. Firma müştərilərinə sözügedən məhsullarla bağlı xəbərdarlıq edib. Səlahiyyətliələr deyiblər ki, bu məhsulların hansı tarixdən satışı çıxarıldığını bilmirlər.

Qeyd edək ki, Mars bir neçə ay əvvəl də ehtiyat tədbirləri məqsədi ilə 55 ölkədə satılan bəzi məhsullarını geri çağırırmışdı.

Salmonella nədir?

Salmonella qida zəhərlənmələrinin ən məşhur səbəblərindən biri olan bir qrup bakterianın adıdır. Salmonella bakteriyasının səbəb olduğu infeksiya yüksək səviyyədə ishal, qızdırma, titrəmə, abdominal narahatlıq və qusmağa səbəb olur. İnfeksiya tədbir alınmaması vəziyyətində uşaq, yaşlılar və immunitet sistemi zəif insanlar üçün ölümcül nəticələr doğura bilər.

